

## DEĊIŻJONI TAL-BANK ĊENTRALI EWROPEW

tas-26 ta' Settembru 2013

dwar miżuri addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral

(BĊE/2013/35)

(2013/645/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, b'mod partikolari l-ewwel inċiż tal-Artikolu 3.1, l-Artikolu 12.1, l-Artikolu 14.3 u l-Artikolu 18.2 tiegħu,

Wara li kkunsidra l-Linja gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema <sup>(1)</sup> u d-Deċiżjoni BĊE/2013/6 tal-20 ta' Marzu 2013 dwar ir-regoli fuq l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politika monetarja tal-Eurosistema <sup>(2)</sup>,

Billi:

(1) Skont l-Artikolu 18.1 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro (minn hawn 'il quddiem il-"BĊNi") jistgħu jmessu operazzjonijiet ta' kreditu ma' istituzzjonijiet ta' kreditu u partecipanti oħra fis-suq, bis-self ikun ibbażat fuq kollateral xieraq. Il-kundizzjonijiet standard li tahtom il-BĊE u l-BĊNi jinsabu lesti biex jidhlu f'operazzjonijiet ta' kreditu, inkluż il-kriterji li jiddeterminaw l-eligibbiltà ta' kollateral għall-finijiet ta' operazzjonijiet ta' kreditu tal-Eurosistema, huma stabbiliti fl-Anness I tal-Linja gwida BĊE/2011/14 u d-Deċiżjoni BĊE/2013/6.

(2) Il-Linja gwida BĊE/2013/4 tal-20 ta' Marzu 2013 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja gwida BĊE/2007/9 <sup>(3)</sup>, u d-Deċiżjoni BĊE/2013/22 tal-5 ta' Lulju 2013 dwar miżuri temporanji fir-rigward tal-eligibbiltà ta' strumenti ta' dejn negozjabbli mahruġin jew iggarantiti bis-shih

mir-Repubblika ta' Ċipru <sup>(4)</sup>, stabbilixxew miżuri temporanji addizzjonali relatati mal-eligibbiltà tal-kollateral għall-operazzjonijiet ta' kreditu tal-Eurosistema.

(3) Bis-saħħa tat-Taqsima 1.6 tal-Anness I tal-Linja gwida BĊE/2011/14, il-Kunsill Governattiv jista', fi kwalunkwe hin, jibdel l-istrumenti, il-kundizzjonijiet, il-kriterji u l-proċeduri għat-twettiq ta' operazzjonijiet tal-politika monetarja tal-Eurosistema.

(4) Fis-17 ta' Lulju 2013, il-Kunsill Governattiv iddecieda li jsaħħa aktar il-qafas tiegħu għall-kontroll tar-riskju, billi jaġġusta l-kriterji tal-eligibbiltà u t-telf impost applikat għall-kollateral aċċettati fl-operazzjonijiet tal-politika monetarja u li jaddotta ċerti miżuri addizzjonali biex itejbu l-konsistenza ġenerali tal-qafas u tal-implimentazzjoni Prattika tiegħu.

(5) Id-deċiżjonijiet imsemmija fil-Premessa 4 għandhom jiġu stipulati f'Deċiżjoni tal-BĊE,

ADOTTA DIN ID-DEĊIŻJONI:

Artikolu 1

**Bidliet u żidiet għal ċerti dispożizzjonijiet tal-Linja gwida BĊE/2011/14**

1. Ir-regoli għat-tmexxija ta' operazzjonijiet tal-politika monetarja tal-Eurosistema u l-kriterji tal-eligibbiltà għall-kollateral stipulati f'din id-Deċiżjoni għandhom japplikaw flimkien ma' atti legali oħra tal-Eurosistema relatati mal-istrumenti u l-proċeduri tal-politika monetarja tal-Eurosistema u, b'mod partikolari, mal-Linja gwida BĊE/2011/14.

2. F'każ ta' diskrepanza bejn din id-Deċiżjoni u l-Linja gwida BĊE/2011/14 u/jew kwalunkwe miżura li timplimentawhom flivell nazzjonali, din id-Deċiżjoni għandha tipprevali. Il-BĊNi għandhom ikomplu japplikaw id-dispożizzjonijiet kollha tal-Linja gwida BĊE/2011/14 minghajr tibdil sakemm ma jkun stipulat mod ieħor f'din id-Deċiżjoni.

<sup>(1)</sup> ĠU L 331, 14.12.2011, p. 1.

<sup>(2)</sup> ĠU L 95, 5.4.2013, p. 22.

<sup>(3)</sup> ĠU L 95, 5.4.2013, p. 23.

<sup>(4)</sup> ĠU L 195, 18.7.2013, p. 27.

## Artikolu 2

**Talbiet għal informazzjoni**

1. Bhala parti mill-qafas tal-politika monetarja msemmija fil-Kapitolu 1 tal-Anness I tal-Linja gwida BCE/2011/14, l-Eurosistema tirriżerva d-dritt li titlob u takkwista kwalunkwe informazzjoni rilevanti mehtieġa biex jitwettqu l-kompiti u jinkisbu l-oġettivi marbuta mat-thaddim tal-politika monetarja.

2. Dan id-dritt hu minghajr preġudizzju għal drittijiet speċifiċi oħra eżistenti tal-Eurosistema biex tintalab informazzjoni relatata mat-thaddim tal-politika monetarja.

## Artikolu 3

**Kriterji komuni ta' eliġibbiltà għall-assi negozjabbli**

1. Dawn il-paragrafi li ġejjin għandhom jinqraw flimkien mar-rekwiżiti komuni ta' eliġibbiltà għall-assi negozjabbli tal-Eurosistema msemmija fit-tieni subparagrafu tat-Taqsima 6.2.1.1(1) tal-Anness I tal-Linja gwida BCE/2011/14 u l-miżuri tal-kontroll tar-riskju għall-assi negozjabbli msemmija fit-Taqsima 6.4.2 tal-Anness I tal-Linja gwida BCE/2011/14.

2. Kull strument eliġibbli ta' dejn għandu jkollu:

- (a) (i) ammont prinċipali li huwa fiss u minghajr kundizzjoni <sup>(1)</sup>; jew
- (ii) ammont prinċipali minghajr kundizzjoni li huwa marbut fuq bażi fissa ta' indiċi tal-inflazzjoni taż-żona tal-euro waħda biss f'mument partikolari, li ma jkun jinkludi ebda struttura oħra kkumplikata <sup>(2)</sup>; u
- (b) (i) kupuni fissi, żero, u multi-step bi skeda ta' kupun predefinita u valuri tal-kupun predefiniti li ma jistgħux jirriżultaw fi fluss negattiv ta' kontanti; jew
- (ii) kupun varjabbli li ma jistax jirriżulta fi fluss negattiv ta' kontanti u li għandu l-istruttura li ġejja: rata tal-kupun = (rata ta' referenza \* l) ± x, b' f ≤ rata tal-kupun ≤ c, fejn:

1. ir-rata ta' referenza hija biss waħda milli ġejjin f'mument partikolari:

- (a) rata tas-suq tal-flus tal-euro (eż. EURIBOR, LIBOR) jew indiċi simili,
- (b) rata kostanti ta' tpartit ta' maturità (eż. CMS, EISDA, EUSA),

<sup>(1)</sup> Bonds b'mandati jew drittijiet simili oħrajn annessi magħhom m'humiex eliġibbli.

<sup>(2)</sup> Strumenti ta' debitu b'ammont prinċipali marbut ma' indiċi ta' inflazzjoni taż-żona tal-euro waħda biss f'mument wiehed huma permissibbli wkoll billi l-istruttura tal-kupun hija skont kif iddefinita fl-Artikolu 3(2)(b)(ii)(l)(d) u hija marbuta mal-istess indiċi ta' inflazzjoni.

(c) ir-rendiment bond wiehed tal-gvern taż-żona tal-euro, jew indiċi ta' bosta minnhom, li għandhom maturità ta' sena jew inqas, jew

(d) indiċi tal-inflazzjoni taż-żona tal-euro pprovdut mill-Eurostat jew awtorità nazzjonali tal-istatistika ta' Stat Membru (eż. HICP),

u għandha tkun l-istess rata ta' referenza bħal (a)(ii) hawn fuq f'każ li l-hlas lura tal-prinċipal huwa marbut ma' rata ta' referenza, u

2. f (minimu), c (massimu), l (fattur leveraging/deleveraging) u x (marġni) huma, jekk preżenti, numri li huma f'fissati u predefiniti fil-hin tal-hruġ, li jistgħu jinbidlu maż-żmien, fejn f, c, u x huma ikbar minn jew daqs żero u l huwa ikbar minn żero matul il-hajja kollha tal-assi. Għall-kupuni varjabbli b'rata ta' referenza ta' indiċi ta' inflazzjoni, l għandu jkun ugwali għal wiehed.

3. L-istrutturi kollha mhux inklużi fil-paragrafu 2 huma ineliġibbli: Għalhekk, il-lista tal-istrutturi tal-kupun esklużi mit-tieni subparagrafu tat-Taqsima 6.2.1.1(1)(b)(v) tal-Anness I tal-Linja gwida BCE/2011/14 għandha titqies li hija inapplikabbli. L-assi li kienu fil-lista ta' assi eliġibbli fid-data tad-dhul fis-sehh ta' din id-Deciżjoni u li jsiru ineliġibbli minhabba l-paragrafu 2 għandhom jibqgħu eliġibbli għal 12-il xahar mid-data tad-dhul fis-sehh ta' din id-Deciżjoni.

4. Il-valutazzjoni tal-eliġibbiltà ta' ass fir-rigward tal-istruttura tal-kupun tiegħu, fil-każ li l-kupun ikun tat-tip multi-step - fiss jew varjabbli -, għandha tiġi bbażata fuq it-tul tal-hajja kollha tal-ass kemm b'perspettiva tal-ġejjieni kif ukoll tal-imghoddi.

5. Kupuni eliġibbli m'għandhomx ikollhom opzjonijiet għall-emittent, i.e. m'għandhomx jawtorizzaw bidliet fl-istruttura tal-kupun matul il-hajja tal-ass, ibbażati fuq perspettiva tal-ġejjieni kif ukoll tal-imghoddi, li huma kontingenti fuq deciżjoni tal-emittent.

6. It-tieni paragrafu tat-Taqsima 6.7 tal-Anness I tal-Linja gwida BCE/2011/14 m'għandux jibqja' japplika.

## Artikolu 4

**Kriterju addizzjonali tal-eliġibbiltà għal titoli ggarantiti minn ipoteki kummerċjali**

Minghajr preġudizzju għall-kriterji ta' eliġibbiltà fit-Taqsima 6.2.1.1.2 tal-Anness I tal-Linja gwida BCE/2011/14, l-assi li jiġġeneraw likwidità fit-titoli ggarantiti minn ipoteki kummerċjali m'għandhomx ikollhom self li huma f'xi hin, strutturati, sindikati jew leveraged. Għall-finijiet ta' dan l-Artikolu, it-termini "self strutturat", "self minghand konsorzju" u "self leveraged" għandhom ikollhom l-istess tifsira mogħtija lilhom fil-punti 4 sa 6 tal-Artikolu 3(6) tal-Linja gwida BCE/2013/4.

## Artikolu 5

**Kriterji speċifiċi ta' eliġibbiltà għal bonds iggarantiti**

1. Il-paragrafi li ġejjin għandhom jinqraw flimkien mal-kriterju tal-eliġibbiltà addizzjonali għal bonds iggarantiti speċifiċi fit-Taqsima 6.2.1.1.3 tal-Anness I tal-Linja gwida BĈE/2011/14.

2. Għall-finijiet tat-Taqsima 6.2.1.1.3(b) tal-Anness I tal-Linja gwida BĈE/2011/14, entità titqies bhala parti minn grupp konsolidat jew affiljat tal-istess organu ċentrali jekk ikun hemm rabtiet mill-qrib bejn l-entitajiet involuti kif deskritti fit-Taqsima 6.2.3.2. Is-shubija komuni jew affiljazzjoni fi grupp trid tiġi ddeterminata fiż-żmien li l-unitajiet superjuri tat-titolu garantit minn assi huma trasferiti fil-ġabra ta' kopertura tal-bonds koperti, skont id-Direttiva 2006/48/KE tal-Parlament Ewropew u tal-Kunsill tal-14 ta' Ġunju 2006 dwar il-bidu u s-segwitu tan-negozju ta' istituzzjonijiet ta' kreditu <sup>(1)</sup>.

3. Bonds koperti li ma kinux fil-lista tal-assi eliġibbli fit-30 ta' Marzu 2013 għandhom jibbenefikaw minn perjodu ta' anterjorità sat-28 ta' Novembru 2014. Hruġ tap ta' tali bonds koperti jstgħu jibbenefikaw ukoll minn perjodu ta' anterjorità kemm-il darba, mill-31 ta' Marzu 2013, titoli ggarantiti minn assi li ma jikkonformawx mar-rekwiżiti speċifiċi fit-Taqsima 6.2.1.1.3(a) sa (c) tal-Anness I tal-Linja gwida BĈE/2011/14 ma jkunux miżjuda fil-ġabra ta' kopertura.

4. Il-paragrafi 1 sa 3 hawn fuq għandhom jinftiehem minghajr preġudizzju għar-regoli tad-Deċiżjoni BĈE/2013/6 dwar ir-regoli fuq l-użu bhala kollateral ta' bonds tal-bank skoperti għall-użu proprju ggarantiti mill-gvern għal operazzjonijiet tal-politika monetarja tal-Eurosistema.

## Artikolu 6

**Standards addizzjonali ta' kreditu għoljin għall-assi negozjabbli**

1. Il-valutazzjoni ta' kreditu ECAI tal-assi negozjabbli barra t-titoli ggarantiti minn assi, imsemmija fit-Taqsima 6.3.2(a) tal-valutazzjoni ta' kreditu ECAI, tal-Anness I tal-Linja gwida BĈE/2011/14, għandha tkun sugġetta għal dawn il-kriterji:

(i) Mill-inqas valutazzjoni waħda ta' kreditu minn ECAI <sup>(2)</sup> aċċettat jew għal hruġ jew, fin-nuqqas tal-klassifikazzjoni tal-hruġ mill-istess ECAI, is-serje tal-programm/hruġ li tahtu inhareġ l-ass, għandu jikkonforma mal-limitu minimu

tal-kwalità tal-kreditu tal-Eurosistema <sup>(3)</sup>. Il-BĈE jippubblika l-limitu minimu tal-kwalità tal-kreditu lill-ECAIs aċċettanti kollha, kif stabbilit fit-Taqsima 6.3.1 tal-Anness I tal-Linja gwida BĈE/2011/14 <sup>(4)</sup>. Jekk diversi valutazzjonijiet ta' kreditu tal-ECAI jkun disponibbli għall-istess hruġ jew, jekk applikabbli, għas-serje tal-programm/hruġ, imbagħad tiġi applikata r-regola tal-ewwel u l-aqwa (jiġifieri l-aħjar valutazzjoni ta' kreditu tal-ECAI disponibbli għall-hruġ jew, jekk applikabbli, għas-serje tal-programm/hruġ). Jekk il-valutazzjoni tal-kreditu għall-hruġ fuq il-bażi tal-ewwel u l-aqwa jew, jekk applikabbli, għas-serje tal-programm/hruġ ma tikkonformax mal-limitu minimu tal-kwalità tal-kreditu tal-Eurosistema, l-ass ma jkun eliġibbli, anke jekk tkun teżisti garanzija aċċettabbli fit-Taqsima 6.3.2(c) tal-Anness I tal-Linja gwida BĈE/2011/14. Fin-nuqqas ta' valutazzjoni ta' kreditu ECAI għall-hruġ jew, jekk applikabbli, is-serje tal-programm/hruġ, l-aqwa valutazzjoni ta' kreditu ECAI disponibbli għall-emittent jew il-garanti (jekk il-garanzija tkun aċċettabbli taht it-Taqsima 6.3.2(c) tal-Anness I tal-Linja gwida BĈE/2011/14) għandha tikkonforma mal-limitu tal-kwalità tal-kreditu tal-Eurosistema biex l-assi jkun eliġibbli.

(ii) Għall-klassifikazzjonijiet tal-hruġ ECAI u s-serje tal-programm/hruġ, ma ssir l-ebda distinzjoni mill-maturità oriġinali tal-assi għall-iskopijiet li jiġu stabbiliti standards għoljin ta' kreditu għall-assi negozjabbli. Kwalunkwe klassifikazzjoni ECAI assenjata mal-hruġ u s-serje tal-programm/hruġ li tilhaq il-limiti tal-kwalità tal-kreditu tal-Eurosistema hija aċċettabbli. Fir-rigward tal-klassifikazzjoni tal-emittenti jew il-garanti, il-valutazzjoni ta' kreditu ECAI aċċettabbli tiddependi minn maturità oriġinali tal-assi. Issir distinzjoni bejn l-assi f'terminu qasir (jiġifieri dawk l-assi b'maturità oriġinali sa 390 gurnata) u l-assi fuq żmien twil (jiġifieri dawk l-assi b'maturità oriġinali ta' iktar minn 390 gurnata). Għall-assi f'terminu qasir, klassifikazzjonijiet tal-emittent ECAI f'terminu qasir u fuq żmien twil u l-klassifikazzjonijiet tal-garanti fit-tul huma aċċettabbli, fuq bażi tar-regola tal-ewwel u l-aqwa. Għall-assi fuq żmien twil, l-emittenti fuq żmien twil ECAI jew il-klassifikazzjonijiet tal-garanti għal żmien twil huma aċċettabbli.

2. Il-limitu tal-kwalità tal-kreditu applikabbli għat-titoli ggarantiti minn assi sugġett għall-htigijiet ta' rapportar ta' dejta dwar il-livell ta' self, kif speċifikat fil-qafas tal-valutazzjoni ta' kreditu tal-Eurosistema fit-Taqsima 6.3.2(b) valutazzjoni ta' kreditu ECAI tat-titoli ggarantiti minn assi – tal-Anness I tal-Linja gwida BĈE/2011/14, għandha tikkorrispondi ma' Kreditu ta' Kwalità tat-tip Pass 2 (CQS) fl-iskala ta' klassifika armonizzata tal-Eurosistema ("A wahdanija" <sup>(5)</sup>) kemm fil-hruġ kif ukoll matul il-hajja tat-titoli ggarantiti minn assi. Ir-rekwiżiti l-oħra fit-Taqsima 6.3.2(b) tal-valutazzjoni ta' kreditu ECAI tat-titoli ggarantiti minn assi tal-Anness I tal-Linja gwida BĈE/2011/14 għandha tibqa' minghajr tibdil.

<sup>(1)</sup> ĠU L 177, 30.6.2006, p. 1.

<sup>(2)</sup> L-ECAIs, l-ICAs u RTs terzi aċċettati u l-fornituri tagħhom huma mniżzla fil-websajt tal-BĈE fuq [www.ecb.europa.eu](http://www.ecb.europa.eu)

<sup>(3)</sup> Valutazzjoni tal-ECAI għas-serje tal-programm/hruġ hija relevanti biss jekk tapplika għal assi partikolari u ma tkun teżisti l-ebda klassifikazzjoni tal-hruġ differenti mill-ECAI.

<sup>(4)</sup> Dan it-tagħrif huwa ppubblikat fuq il-websajt tal-BĈE fuq [www.ecb.europa.eu](http://www.ecb.europa.eu)

<sup>(5)</sup> Gradazzjoni ta' "A wahdanija" hija gradazzjoni ta' mill-inqas "A3" minn Moody's, "A" minn Fitch jew Standard & Poor's, jew "AL" minn DBRS.

3. It-titoli ggarantiti minn assi li ma jikkonformawx mal-htigijiet ta' rapportar ta' dejta dwar il-livell ta' self għandhom jibqgħu suġġetti għall-htigijiet ta' valutazzjoni ta' kreditu previsti fit-Taqsima 6.3.2(b)-valutazzjoni ta' kreditu ECAI tat-titoli ggarantiti minn assi - tal-Anness I tal-Linja gwida BCE/2011/14.

4. Fin-nuqqas ta' valutazzjoni ta' kreditu ECAI għall-klassifikazzjoni ta' hruġ (jew, jekk applikabbli, is-serje tal-programm/hruġ), l-istandards ta' kreditu oghla għall-assi negozjabbli, barra mit-titoli ggarantiti minn assi, jistgħu jiġu stabbiliti abbażi l-garanziji pprovduti minn garanti finanzjarjament sodi kif riferiti fit-Taqsima 6.3.2(c) tal-Anness I tal-Linja gwida BCE/2011/14. Is-sodezza finanzjarja tal-garanti tiġi vvalutata fuq il-bażi ta' klassifikazzjonijiet tal-garanti għal żmien twil ECAI li jissodisfaw il-limitu ta' kwalità ta' kreditu tal-Eurosistema. Il-garanzija għandha tilhaq ir-rekwiziti stabbiliti fil-punti (i) sa (iv) tat-Taqsima 6.3.2(c) tal-Anness I tal-Linja gwida BCE/2011/14.

#### Artikolu 7

##### Determinazzjoni ta' telf impost

Il-valutazzjoni tal-kreditu użata għall-finijiet tal-eligibbiltà skont it-Taqsimiet 6.3.2 u 6.3.3 tal-Anness I tal-Linja gwida BCE/2011/14 għandhom japplikaw biex jiddeterminaw it-telf impost applikabbli skont it-Taqsima 6.4.1 tal-Anness I tal-Linja gwida BCE/2011/14.

#### Artikolu 8

##### Kategoriji ta' telf impost u telf impost għall-assi negozjabbli u l-assi mhux negozjabbli

1. Il-kategoriji ta' likwidità għall-assi negozjabbli, kif speċifikati fil-miżuri ta' kontroll ta' riskju għal assi negozjabbli fl-Eurosistema fit-Tabella 6 tat-Taqsima 6.4.2 tal-Anness I tal-Linja gwida BCE/2011/14, għandhom ikunu riferiti bhala kategoriji ta' telf impost matul it-Taqsima, minghajr tibdil fl-assenzzjoni tal-assi eligibbli lill-kategoriji rispettivi.

2. Il-livelli tat-telf impost ta' valutazzjoni applikati għall-assi negozjabbli, kif speċifikati fil-miżuri tal-kontroll tar-riskju tal-Eurosistema fit-Tabella 7 tat-Taqsima 6.4.2 tal-Anness I tal-Linja gwida BCE/2011/14, għandhom jiġu sostituti mit-telf impost stipulat fl-Anness I ta' din id-Deciżjoni.

3. It-telf impost applikat għat-titoli ggarantiti minn assi inklużi fil-kategorija V tat-telf impost, speċifikata fit-Taqsima 6.4.2(d) tal-Anness I tal-Linja gwida BCE/2011/14, għandu jkun 10 % irrispettivament mill-istrutturi tal-maturità u tal-kupun.

4. Bonds koperti għall-użu proprju huma suġġetti għal telf impost ta' valutazzjoni addizzjonali. Dan it-telf impost miżjud huwa direttament applikat għall-valur tal-hruġ kollu tal-istrument tad-dejn individwali fil-forma ta' tnaqqis ta' valutazzjoni

ta' (a) 8 % għal bonds koperti għall-użu proprju fis-CQS1&2, u (b) 12 % għall-bonds koperti għall-użu proprju fis-CQS3. Għal dawn il-finijiet, "bonds koperti għall-użu proprju" tfisser bonds tal-banek koperti mahruġa jew minn kontroparti jew entitajiet marbuta mill-qrib magħha, u użati f'persentaġġ oghla minn 75 % tal-ammont kuncettwali pendenti mill-kontroparti u/jew entitajiet b'rabtiet mill-qrib.

5. Il-livelli tat-telf impost ta' valutazzjoni applikati għall-assi mhux negozjabbli, kif speċifikati fil-miżuri tal-kontroll tar-riskju tal-Eurosistema fit-Tabella 9 tat-Taqsima 6.4.3 tal-Anness I tal-Linja gwida BCE/2011/14, għandhom jiġu sostituti minn telf impost stipulati fl-Anness II ta' din id-Deciżjoni.

6. It-telf impost ta' valutazzjoni għall-istrumenti ta' dejn sostnuti minn ipoteki bl-immut mhux negozjabbli, speċifikati fit-Taqsima 6.4.3.2 tal-Anness I tal-Linja gwida BCE/2011/14, għandha tkun 39,5 % tal-ammont kuncettwali pendenti.

#### Artikolu 9

##### Rimedji f'każ ta' inadempjenza u fuq bażi ta' prudenza

1. Ir-rimedji li l-arranġamenti kuntrattwali u regolatorji applikati mill-BCN għandhom jiżguraw, kif riferiti fit-Taqsima 1.7 tal-Anness II tal-Linja gwida BCE/2011/14, għandhom ikunu suġġetti għat-termini speċifikati fil-paragrafi li ġejjin.

2. Wara li jsehħ avveniment ta' inadempjenza jew fuq raġunijiet ta' prudenza, il-BCN huwa intitolat li jeżerċita dawn ir-rimedji li ġejjin:

(a) jissospendi, jillimita jew jeskludi l-Kontroparti mill-aċċess għall-operazzjonijiet ta' suq miftuh;

(b) jissospendi, jillimita jew jeskludi l-Kontroparti mill-aċċess għall-facilitajiet permanenti tal-Eurosistema;

(c) itemm il-ftehimiet u t-tranzazzjonijiet kollha pendenti;

(d) jitlob it-tweqqiq aċċellerat tat-talbiet li għandhom ma mmatu-raxx jew li huma kontingenti;

(e) juża d-depożiti tal-Kontroparti mqiegħda mal-BCN biex ipaci t-talbiet kontra dik il-Kontroparti;

(f) jissospendi t-tweqqiq tal-obbligi fil-konfront tal-Kontroparti sakemm it-talba kontra l-Kontroparti tkun giet sodisfatta.

3. Barra minn dan, wara li jsehh avveniment ta' inadempjenza, il-BĊN jista' jkun intitolat li jeżerċita dawn ir-rimedji li ġejjin:

- (a) jitlob l-imghax għall-inadempjenza;
- (b) jitlob kumpens għal kull telf li jirriżulta bhala konsegwenza ta' inadempjenza mill-Kontroparti.

4. Barra minn hekk, fuq bażi ta' prudenza, il-BĊN jista' jkun intitolat li jiċhad, jillimita l-użu ta' jew japplika t-telf impost supplementari għal assi sottomessi bhala kollateral fl-operazzjonijiet ta' kreditu tal-Eurosistema mill-Kontroparti relevanti.

5. Il-BĊN għandu f'kull hin ikun f'pożizzjoni legali li jirrealizza l-assi kollha pprovduti bhala kollateral minghajr dewmien żejjed u b'tali mod li jintitola lill-BĊN li jirrealizza l-valur tal-kreditu pprovdut, jekk il-Kontroparti ma thallasx il-bilanċ negattiv tagħha mal-ewwel.

6. Sabiex tiġi żgurata implimentazzjoni tal-miżuri imposti, il-Kunsill Governattiv tal-BĊE jista' jiddeciedi fuq ir-rimedji, inkluża s-sospensjoni, il-limitazzjoni jew l-eskluzjoni mill-aċċess għall-ftuħ tal-operazzjonijiet tas-suq jew il-facilitajiet permanenti tal-Eurosistema.

#### Artikolu 10

##### **Kjarifika tad-definizzjoni tal-pajjiżi taż-ŻEE**

1. Għall-finijiet tal-qafas tal-kollateral tal-Eurosistema, il-pajjiżi taż-ŻEE għandhom jinftiehem li jinkludu l-Istati Membri kollha tal-UE, irrispettivament minn jekk aderixxewx formalment maż-ŻEE jew le, flimkien mal-Islanda, il-Liechtenstein u n-Norveġja.

2. Id-definizzjoni tal-pajjiżi taż-ŻEE li tinsab fl-Appendiċi 2 tal-Anness I tal-Linja gwida BĊE/2011/14 (Glossarju) għandha titqies li hija emendata f'dan is-sens.

#### Artikolu 11

##### **Aġġustamenti fl-implimentazzjoni tar-rekwiżiti tal-livell ta' self għat-titoli ggarantiti minn assi**

1. Minghajr preġudizzju għat-Taqsima 6.2.1.1.2 tal-Anness I tal-Linja gwida BĊE/2011/14 u l-Appendiċi 8 tiegħu, l-Eurosistema tista' taċċetta bhala titoli ggarantiti minn assi kollateral eliġibbli b'punteġġ inqas minn A1 wara t-tlestija tal-perjodu tranżitorju relevanti, fuq bażi ta' każ b'każ u suġġett għad-dispożizzjoni tal-ispjegazzjonijiet adegwati għan-nuqqas li jakkwista l-punteġġ mandatorju. Għal kull spjegazzjoni adegwata l-Kunsill Governattiv għandu jispjefika livell ta' tolleranza massima u orizzont ta' tolleranza. L-orizzont ta' tolleranza għandu jindika li l-kwalità tad-dejta għat-titoli ggarantiti minn assi għandhom jitjiebu fi żmien perjodu speċifiku.

2. Il-lista shiha tal-ispjegazzjonijiet adegwati, il-livelli ta' tolleranza u l-orizzonti ta' tolleranza huma disponibbli fuq il-websajt tal-BĊE u tikkonsisti, *inter alia*, f'deskrizzjonijiet tal-assi tradizzjonali u s-sistemi tal-IT tradizzjonali.

#### Artikolu 12

##### **Dhul fis-sehh u applikazzjoni**

1. Din id-Decizzjoni għandha tidhol fis-sehh fl-1 ta' Ottubru 2013.

2. Bhala eċċezzjoni, l-Artikolu 8(4) għandu japplika mill-1 ta' Novembru 2013.

Magħmul fi Frankfurt am Main, is-26 ta' Settembru 2013.

*Il-President tal-BĊE*

Mario DRAGHI

## ANNEX I

## LIVELLI TAT-TELF IMPOST TA' VALUTAZZJONI APPLIKATI GHALL-ASSI NEGOZJABBLI ELIGIBBLI

		Kategoriji ta' telf impost								
Kwalità tal-kreditu	Maturità residwa (snin)	Kategorija I		Kategorija II (*)		Kategorija III (*)		Kategorija IV (*)		Kategorija V (*)
		kupun fiss	kupun żero	kupun fiss	kupun żero	kupun fiss	kupun żero	kupun fiss	kupun żero	
Passi 1 u 2 (AAA sa A-) (**)	0-1	0,5	0,5	1,0	1,0	1,0	1,0	6,5	6,5	10,0
	1-3	1,0	2,0	1,5	2,5	2,0	3,0	8,5	9,0	
	3-5	1,5	2,5	2,5	3,5	3,0	4,5	11,0	11,5	
	5-7	2,0	3,0	3,5	4,5	4,5	6,0	12,5	13,5	
	7-10	3,0	4,0	4,5	6,5	6,0	8,0	14,0	15,5	
	> 10	5,0	7,0	8,0	10,5	9,0	13,0	17,0	22,5	
		Kategoriji ta' telf impost								
Kwalità tal-kreditu	Maturità residwa (snin)	Kategorija I		Kategorija II (*)		Kategorija III (*)		Kategorija IV (*)		Kategorija V (*)
		kupun fiss	kupun żero	kupun fiss	kupun żero	kupun fiss	kupun żero	kupun fiss	kupun żero	
Pass 3 (BBB + sa BBB-) (**)	0-1	6,0	6,0	7,0	7,0	8,0	8,0	13,0	13,0	Mhux eligibbli
	1-3	7,0	8,0	10,0	14,5	15,0	16,5	24,5	26,5	
	3-5	9,0	10,0	15,5	20,5	22,5	25,0	32,5	36,5	
	5-7	10,0	11,5	16,0	22,0	26,0	30,0	36,0	40,0	
	7-10	11,5	13,0	18,5	27,5	27,0	32,5	37,0	42,5	
	> 10	13,0	16,0	22,5	33,0	27,5	35,0	37,5	44,0	

(\*) Titoli individwali sostnuti minn assi, bonds tal-banek koperti (bonds tal-banek koperti jumbo, bonds tal-banek koperti tradizzjonali u bonds tal-banek koperti ohrajn) u bonds tal-banek mhux koperti li teoretikament huma vvalutati skont it-Taqsima 6.5 tal-Anness I tal-Linja gwida BCE/2011/14 huma suġġetti ghal valutazzjoni addizzjonali tat-telf impost. Dan it-telf impost huwa applikat direttament fil-livell ta' valutazzjoni teoretika tal-istrument ta' dejn individwali f'forma ta' tnaqqis ta' valutazzjoni ta' 5 %. Barra minn hekk, tnaqqis addizzjonali ta' valutazzjoni huwa applikat fil-bonds koperti għall-użu proprju. Dan it-tnaqqis ta' valutazzjoni huwa ta' 8 % għall-bonds koperti għall-użu proprju fis-CQS1&2 u 12 % għall-bonds koperti għall-użu proprju fis-CQS3.

(\*\*) Il-klassifiki huma skont kif speċifikati fl-iskala ta' klassifikazzjoni armonizzata tal-Eurosistema, ippubblikata fuq il-websajt tal-BCE [www.ecb.europa.eu](http://www.ecb.europa.eu)

## ANNEX II

## LIVELLI TA' VALUTAZZJONI TAT-TELF IMPOST APPLIKATI GHAT-TALBIET TA' KREDITU B'PAGAMENTI FISSI TAL-IMGHAX

		Metodologija ta' valutazzjoni	
Kwalità tal-kreditu	Maturità residwa (snin)	Pagament fiss ta' imghax u valutazzjoni bbażata fuq prezz teoretiku assenjat mill-BCN	Pagament fiss ta' imghax u valutazzjoni bbażata skont l-ammont pendenti assenjat mill-BCN
Passi 1 u 2 (AAA sa A-)	0-1	10,0	12,0
	1-3	12,0	16,0
	3-5	14,0	21,0
	5-7	17,0	27,0
	7-10	22,0	35,0
	> 10	30,0	45,0
		Metodologija ta' valutazzjoni	
Kwalità tal-kreditu	Maturità residwa (snin)	Pagament fiss ta' imghax u valutazzjoni bbażata fuq prezz teoretiku assenjat mill-BCN	Pagament fiss ta' imghax u valutazzjoni bbażata skont l-ammont pendenti assenjat mill-BCN
Pass 3 (BBB+ sa BBB-)	0-1	17,0	19,0
	1-3	29,0	34,0
	3-5	37,0	46,0
	5-7	39,0	52,0
	7-10	40,0	58,0
	> 10	42,0	65,0